

പതിനാലാം കേരള നിയമസഭ

അഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം : 4742

19/05/2017-ൽ മറുപടിയ്ക്ക്

അമിതമായി ജലം വലിച്ചെടുക്കുന്ന ചെടികളും വൃക്ഷങ്ങളും

ചോദ്യം

ഉത്തരം

ശ്രീ. എൻ. എൻ. ഐ. കണ്ണൻ

ശ്രീ. അഡ്വ. കെ. രാജു
(വനവും മൃഗസംരക്ഷണവും മൃഗശാലകളും
വകുപ്പു മന്ത്രി)

എ) (എ) ഭൂമിയിൽ നിന്നും അമിതമായി ജലം വലിച്ചെടുക്കുന്ന ചെടികളുടെയും വൃക്ഷങ്ങളുടെയും പേരും, ഇന്നുപ്രകാരം വിശദമാക്കുമോ;

ഭൂമിയിൽ സാധാരണയായി കാണപ്പെടുന്ന സസ്യങ്ങളിൽ " വേഗത്തിൽ വളരുന്ന " (fast growing) ഇനത്തിൽപ്പെട്ട് സസ്യങ്ങളാണ് കൂടുതലായി ജലം ആഗിരണം ചെയ്യുന്നത്. അക്കേഷ്യ, മാഞ്ചിയം, യുക്കാലിപ്റ്റസ് എന്നിവ " വേഗത്തിൽ വളരുന്ന " (fast growing) ഇനത്തിൽപ്പെട്ട സസ്യങ്ങളാകയാൽ മറ്റ് സസ്യങ്ങളെ അപേക്ഷിച്ച് കൂടുതൽ ജലം ആഗിരണം ചെയ്യാൻ സാധ്യതയുണ്ട്. കൂടാതെ ഇത്തരം ഇനങ്ങൾ അടുത്തടുത്ത് നടുന്നത് കൊണ്ട് ഒരു ഹെക്ടറിൽ നടുന്ന മൊത്തം തൈകളുടെ എണ്ണം കൂടുതലായിരിക്കുകയും അതനുസരിച്ച് കൂടുതൽ ജലം വേണ്ടിവരും എന്നത് സ്വഭാവവികമാണ്. എന്നാൽ വേഗത്തിൽ വളരുന്ന അക്കേഷ്യ തോട്ടങ്ങൾ അസ്വഭാവികമായ തോതിൽ ജലം വറ്റിച്ചുവരണം എന്നത് തെറ്റിദ്ധാരണ മാത്രമാണെന്ന് കേരള വനം ഗവേഷണ കേന്ദ്രം, പീച്ചി നടത്തിയ പഠനത്തിൽ കണ്ടെത്തിയിട്ടുണ്ട്.

ബി) അമിതമായി ജലം വലിച്ചെടുക്കുന്നു എന്ന കാരണത്താൽ സർക്കാർ അധീനതയിലുള്ള സ്ഥലങ്ങളിൽ നിന്നും ഏതെങ്കിലും മരങ്ങൾ മുറിച്ചുമാറ്റാൻ തീരുമാനം കൈക്കൊണ്ടിട്ടുണ്ടോ, എങ്കിൽ ഏതെല്ലാം മരങ്ങൾ

വനഭൂമിയിലെ മരം മുറിക്കുന്നത് അതാത് ഡിവിഷനുകൾക്ക് കേന്ദ്ര സർക്കാർ അംഗീകരിച്ചു നൽകിയിട്ടുള്ള വർക്കിംഗ് പ്ലാനിനെ ആസ്പദമാക്കിയാണ്. അമിതമായി ജലം വലിച്ചെടുക്കുന്നു എന്ന കാരണത്താൽ വനം വകുപ്പിന്റെ അധീനതയിലുള്ള സ്ഥലങ്ങളിൽ നിന്നും മരങ്ങൾ മുറിച്ചുമാറ്റാൻ തീരുമാനം കൈക്കൊണ്ടിട്ടില്ല.

